

Ömrümde köp gezek satylyp gördüm...

Category: Goşgular, Kitapcy

написано kitapcy | 22 января, 2025

Ömrümde köp gezek satylyp gördüm... ÖMRÜMDE KÖP GEZEK SATYLYP GÖRDÜM...

Ömrümde köp gezek satylyp gördüm,
Ýöne heniz ynsan satyp görmedim.
Göripleriň didiwanly gözünden
Ençe gezek jaýdar atylyp gördüm.
Ýöne beýle ýarag bolmansom mende,
Entek duşmanymy atyp görmedim.
Degmedige,
degene-de degmedim,
Pesiň yüzün görmek için öñünde
Hiç haçan öz belent başym egmedim.
Bähbidimiň göwnün awlajak bolup,
Durmuşda başgany aldap görmedim,
Belki, mydam öz göwnüji aldadym,
Göwün çüýşesini döwene degmän,
Ejirini diňe özüm aňladym.
Hoş sözümi gaýgyrmadym hiç kimden,
Ýone hiç kim peşgeş bermedi güláp.
Dogry sözüm ýol almady kän gezek,
Çekdim onuň üçin men çökder güzap.
Tirsek bilen ýol açmadym özüme,
Belentden has belent wezipä dyzap.
Herki zadyň möhleti bar,
çägi bar,
Bu gün çyg çekipdir ot berýän çakmak.
Meni tanaýarlar dilleşen ýaly,
Maňa bir agyzdan diýýäler akmak.
Belki, has başgaça pikir edýändir,
Aýdýandyrlar hälem aýtjagnyň ýaryn.

Geň galmaly ýeri, bu gün men olaň
Pikri bilen doly ylalaşýaryn...

Orazguly ANNAÝEW,
Türkmenistanyň Halk ýazyjysy. Goşgular